

197.

Врз основа на член 5 алинеја 1 од Законот за Геолошкиот завод на Република Македонија („Службен весник на Република Македонија“ бр. 136/12, 41/14 и 61/16), Владата на Република Македонија, на седницата, одржана на 23.1.2018 година, донесе

**ПРОГРАМА
ЗА ОСНОВНИ ГЕОЛОШКИ ИСТРАЖУВАЊА ЗА 2018 ГОДИНА**

I

Со оваа програма се утврдува висината на средствата, намената и начинот за нивното користење, видот и обемот на Основните геолошки истражувања за 2018 година.

II

Средствата за финансирање на позициите предвидени во оваа програма се во износ од 4.080.000 (четири милиони и осумдесет илјади) денари, обезбедени од Буџетот на Република Македонија за 2018 година, раздел - 10001, програма 2, потпрограма 21 - Геолошки завод, од кои 3.000.000 (три милиони) денари од категорија 48 - капитални расходи, ставка 485 - вложувања и нефинансиски средства и 1.080.000 (еден милион и осумдесет илјади) денари од категорија 42 - стоки и услуги, ставка 425 - договорни услуги.

III

Средствата по предложените проекти кои се предмет на реализација со оваа програма се со цел обезбедување на основните геолошки - хидрогеолошки карти и податоци за геолошко - хидрогеолошкиот состав и структура на земјината кора и ќе се користат за следните намени:

Ред бр.	Вид позиција	Износ (денари)
1.	Изработка на Основна хидрогеолошка карта во размер 1 : 100 000, лист Качавик (I фаза на реализација)	3 000 000
2.	Стручна оцена (ревизија) на Проектот за натамошни активности за реализација на ОГК-2 на целата територија на Република Македонија, со акционен план и формирање на листовите/секциите во размер 1:50 000	60 000
3.	Стручна оцена (ревизија) на дигитални основни геофизички (гравиметриски и геомагнетни) карти на Република Македонија и толкувачи (IV фаза)	300 000
4.	Стручна оцена (ревизија) на Основна хидрогеолошка карта на Република Македонија (ОХГК) 1:100 000 за лист Охрид-Подградец	300 000
5.	Стручна оцена (ревизија) на Основната хидрогеолошка карта на Република Македонија (ОХГК) 1: 100 000 и Толкувачот за лист Гостивар	300 000
6.	Стручна оцена (ревизија) на проектите за усогласување на пограничната геологија помеѓу Република Македонија и соседните држави, и тоа: - Проект за усогласување на пограничната геологија помеѓу Република Македонија и Република Србија (прва фаза) - Проект за усогласување на пограничната геологија помеѓу Република Македонија и Република Косово (прва фаза) - Проект за усогласување на пограничната геологија помеѓу Република Македонија и Република Албанија (прва фаза) - Проект за усогласување на пограничната геологија помеѓу Република Македонија и Република Бугарија (прва фаза)	120 000
ВКУПНО:		4 080 000

IV

Реализацијата на проектот под реден број 1 од делот III на оваа програма ќе се врши врз основа на склучен договор со изведувач кој ќе се избере по објавување на јавен повик и спроведена постапка за доделување на договор за јавна набавка на услуги. Со најповолниот понудувач Геолошки завод на Република Македонија ќе склучи договор за јавна набавка. Стручната оцена (ревизија) на позициите под реден број 2, 3, 4, 5 и 6 од делот III на оваа програма ќе ја врши Комисија за вршење на стручна оцена (ревизија) на геолошката документација, формирана согласно член 34 од Законот за минерални сировини.

V

Оваа програма влегува во сила наредниот ден од денот на објавувањето во „Службен весник на Република Македонија“.

Бр. 44-96/1
23 јануари 2018 година
Скопје

Претседател на Владата
на Република Македонија,
Зоран Заев, с.р.